

## ಲಘು ಸಪ್ತಶತೀ ಸ್ತೋತ್ರಂ

ನಮೋ ವಿರಿಂಚೀರ್ವರವಲ್ಲಭಾಯೈ  
ನಮೋಽಸ್ತು ತೇ ಶಂಕರವಲ್ಲಭಾಯೈ |  
ನಮೋಽಸ್ತು ನಾರಾಯಣವಲ್ಲಭಾಯೈ  
ಶ್ರೀಚಂಡಿಕಾಯೈ ಶರಣಂ ಪ್ರಪದ್ಯೇ ||

ಬ್ರಹ್ಮಾದಯೋ ದೇವಿ ಭಜಂತಿ ದೇವಾಃ  
ವಸಿಷ್ಠಮುಖ್ಯಾ ಋಷಯಶ್ಚ ಸರ್ವೇ |  
ಸಿಂದೂರವರ್ಣಾಂ ತರುಣಾರ್ಕಕಾಂತಿಂ  
ಶ್ರೀಚಂಡಿಕೇ ತ್ವಾಂ ಸತತಂ ಸ್ಮರಾಮಿ ||

ಶ್ರೀಸಿದ್ಧಿನಾಥ ಭವತೋ ಭುವನೈಕಭರ್ತುಃ  
ಭಾಷಾ ಪರಾಮೃತಮಯೀ ನಿಗಮಾಂತರಸ್ಥಾ |  
ಏಷಾ ತ್ವನನ್ಯಶರಣಸ್ಯ ಮಮಾಶ್ರುತಸ್ಯ  
ವೃತ್ತಾ ನಿಸರ್ಗಕರುಣಾವರುಣಾಲಯಸ್ಥಾ ||

ಓಂ ನಮಶ್ಚಂಡಿಕಾಯೈ

ಯತ್ಕರ್ಮ ಧರ್ಮನಿಲಯಂ ಪ್ರವದಂತಿ ತಜ್ಞಾ  
ಯಜ್ಞಾದಿಕಂ ತದಖಿಲಂ ಸಫಲಂ ತ್ವಯೈವ |  
ತ್ವಂ ಚೇತನಾ ಯತ ಇತಿ ಪ್ರವಿಚಾರ್ಯ ಚಿತ್ತೇ  
ನಿತ್ಯಂ ತ್ವದೀಯಚರಣೌ ಶರಣಂ ಪ್ರಪದ್ಯೇ || 1 ||

ಪಾರ್ಥೋಽಧಿನಾಥತನಯಾಪತಿರೇಷ ಶೇಷ-  
ಪರ್ಯಂಕಲಾಲಿತವಪುಃ ಪುರುಷಃ ಪುರಾಣಃ |  
ತ್ವನ್ನೋಹಪಾಶವಿವಶೋ ಜಗದಂಬ ಸೋಽಪಿ  
ವ್ಯಾಘೋರ್ಣಮಾನನಯನಃ ಶಯನಂ ಚಕಾರ || 2 ||

ತತ್ಕೃತುಕಂ ಜನನಿ ಯಸ್ಯ ಜನಾರ್ದನಸ್ಯ  
ಕರ್ಣಪ್ರಸೂತಮಲಜೌ ಮಧುಕೈಟಭಾಖ್ಯೌ |  
ತಸ್ಯಾಪಿ ಯೌ ನ ಭವತಃ ಸುಲಭೌ ನಿಹಂತುಂ  
ತ್ವನ್ಮಾಯಯಾ ಕಬಲಿತೌ ವಿಲಯಂ ಗತೌ ತೌ || 3 ||

ಯನ್ಮಾಹಿಷಂ ವಪುರಪೂರ್ವಬಲೋಪಪನ್ನಂ  
ಯನ್ನಾಕನಾಯಕ ಪರಾಕ್ರಮಜಿತ್ವರಂಚ |  
ಯಲ್ಲೋಕಶೋಕಜನನವ್ರತಬದ್ಧಹಾದ್ರಂ  
ತಲ್ಲೀಯಯೈವ ದಲಿತಂ ಗಿರಿಜೇ ಭವತ್ಯಾ || 4 ||

ಯೋ ಧೂಮ್ರಲೋಚನ ಇತಿ ಪ್ರಥಿತಃ ಪೃಥಿವ್ಯಾಂ  
ಭಸ್ಮೀಭಭೂವ ಸಮರೇ ತವ ಹುಂಕೃತೇನ |  
ಸರ್ವಾಸುರಕ್ಷಯಕೃತೇ ಗಿರಿರಾಜಕನ್ಯೇ  
ಮನ್ಯೇ ಸ್ವಮನ್ಯುದಹನೇ ಕೃತ ಏಷ ಹೋಮಃ || 5 ||

ಕೇಷಾಮಪಿ ತ್ರಿದಶನಾಯಕಪೂರ್ವಕಾಣಾಂ  
ಜೇತುಂ ನ ಜಾತು ಸುಲಭಾವಪಿ ಚಂಡಮುಂಡೌ |  
ತೌ ದುರ್ಮದೌ ಸಪದಿ ಚಾಂಬರತುಲ್ಯಮೂರ್ತೇ  
ಮಾತಸ್ತವಾಸಿಕುಲಿಶಾತ್ಪತಿತೌ ವಿಶೀರ್ಷೌ || 6 ||

ದೌತೈನ ತೇ ಶಿವ ಇತಿ ಪ್ರಥಿತಪ್ರಭಾವೋ  
ದೇವೋಽಪಿ ದಾನವಪತೇಃ ಸದನಂ ಜಗಾಮ |  
ಭೂಯೋಽಪಿ ತಸ್ಯ ಚರಿತಂ ಪ್ರಥಯಾಂಚಕಾರ  
ಸಾ ತ್ವಂ ಪ್ರಸೀದ ಶಿವದೂತಿ ವಿಜೃಂಭಿತಂ ತೇ || 7 ||

ಚಿತ್ರಂ ತದೇತಮರೈರಪಿ ಯೇ ನ ಜೇಯಾಃ  
ಶಸ್ತ್ರಾಭಿಘಾತಪತಿತಾದ್ರುಧಿರಾದಪರ್ಣೇ |  
ಭೂಮೌ ಬಭೂವುರಮಿತಾಃ ಪ್ರತಿರಕ್ತಬೀಜಾಃ  
ತೇಽಪಿ ತ್ವಯೈವ ಗಲಿತಾ ವದನೇ ಸಮಸ್ತಾಃ || 8 ||

ಆಶ್ಚರ್ಯಮೇತದತುಲಂ ಯದಭೂತ್ಸುರಾರೀ  
ತ್ರೈಲೋಕ್ಯವೈಭವವಿಲುಂಠನಪುಷ್ಪಪಾಣೀ |  
ಶಸ್ತ್ರೈರ್ನಿಹತ್ಯ ಭುವಿ ಶುಂಭನಿಶುಂಭಸಂಜ್ಞೈ  
ನೀತೌ ತ್ವಯಾ ಜನನಿ ತಾವಪಿ ನಾಕಲೋಕಂ || 9 ||

ತ್ವತ್ತೇಜಸಿ ಪ್ರಳಯಕಾಲಹುತಾಶನೇಽಸ್ಮಿನ್  
ಯಸ್ಮಿನ್ ಪ್ರಯಾಂತಿ ವಿಲಯಂ ಭುವನಾನಿ ಸದ್ಯಃ |

ತಸ್ಮಿನ್ ನಿಪತ್ಯ ಶಲಭಾ ಇವ ದಾನವೇಂದ್ರಾ  
ಭಸ್ಮೀಭವಂತಿ ಹಿ ಭವಾನಿ ಕಿಮತ್ರ ಚಿತ್ರಂ || 10 ||

ತತ್ ಕಿಂ ಗೃಣಾಮಿ ಭವತೀಂ ಭವತೀವ್ರತಾಪ-  
ನಿರ್ವಾಪಣಪ್ರಣಯಿನೀಂ ಪ್ರಣಮಜ್ಜನೇಷು |  
ತತ್ ಕಿಂ ಗೃಣಾಮಿ ಭವತೀಂ ಭವತೀವ್ರತಾಪ-  
ಸಂವರ್ಧನಪ್ರಣಯಿನೀಂ ವಿಮತಸ್ಥಿತೇಷು || 11 ||

ವಾಮೇ ಕರೇ ತದಿತರೇ ಚ ಯಥೋಪರಿಷ್ಟಾತ್  
ಪಾತ್ರಂ ಸುಧಾರಸಭೃತಂ ವರಮಾತುಲುಂಗಂ |  
ಖೇಟಂ ಗದಾಂ ಚ ದಧತೀಂ ಭವತೀಂ ಭವಾನೀಂ  
ಧ್ಯಾಯಂತಿ ಯೇಽರುಣನಿಭಾಂ ಕೃತಿನಸ್ತ ಏವ || 12 ||

ಯದ್ವಾರುಣಾತ್ಪರಮಿದಂ ಜಗದಂಬ ಯಸ್ತೇ  
ಬೀಜಂ ಸ್ಮರೇದನುದಿನಂ ದಹನಾದಿರೂಢಂ |  
ಮಾಯಾಂಕಿತಂ ತಿಲಕಿತಂ ತರುಣೇಂದುಬಿಂದು-  
ನಾದೈರಮಂದಮಿಹ ರಾಜ್ಯಮಸೌ ಭುನಕ್ತಿ || 13 ||

ಅಂತಃ ಸ್ಥಿತಾಪ್ಯಖಿಲಜಂತುಷು ತಂತುರೂಪಾ  
ವಿದ್ಯೋತಸೇ ಬಹಿರಿಹಾಖಿಲವಿಶ್ವರೂಪಾ |  
ಕಾ ಭೂರಿ ಶಬ್ದರಚನಾ ವಚನಾತಿಗಾಸಿ-  
ದ್ಧೀನಂ ಜನಂ ಜನನಿ ಮಾಮವ ನಿಷ್ಪಪಂಚಂ || 14 ||

ಆವಾಹನಂ ಯಜನವರ್ಣನಮಗ್ನಿಹೋತ್ರಂ  
ಕರ್ಮಾರ್ಪಣಂ ತ್ವಯಿ ವಿಸರ್ಜನಮತ್ರ ದೇವಿ |  
ಮೋಹಾನ್ಮಯಾ ಕೃತಮಿದಂ ಸಕಲಾಪರಾಧಂ  
ಮಾತಃ ಕ್ಷಮಸ್ವ ವರದೇ ಬಹಿರಂತರಸ್ಥೇ || 15 ||

ಏತತ್ಪಠೇತನುದಿನಂ ದನುಜಾಂತಕಾರಿ  
ಚಂಡೀಚರಿತ್ರಮತುಲಂ ಭುವಿ ಯಸ್ತಿ ಕಾಲಂ |

ಶ್ರೀಮಾನ್ ಸುಖೀ ಸ ವಿಜಯೀ ಸುಭಗಃ ಕ್ಷಮಃ  
ಸ್ಯಾತ್  
ತ್ಯಾಗೀ ಚಿರಂತನವಪುಃ ಕವಿಚಕ್ರವರ್ತೀ || 16 ||

ಶ್ರೀಸಿದ್ಧನಾಥಪರನಾಮಧೇಯಃ  
ಶ್ರೀಶಂಭುನಾಥೋ ಭುವನೈಕನಾಥಃ |  
ತಸ್ಯ ಪ್ರಸಾದಾತ್ ಸುಲಭಾಗಮಶ್ರೀಃ  
ಪೃಥ್ವೀಧರಃ ಸ್ತೋತ್ರಮಿದಂ ಚಕಾರ || 17 ||

ಪ್ರಥಮಾ ವಿಷ್ಣುಮಾಯಾ ಚ ದ್ವಿತೀಯಾ ಚೇತನಾ  
ತಥಾ |  
ಬುದ್ಧಿನಿದ್ರಾ ಕ್ಷುಧಾ ಛಾಯಾ  
ಶಕ್ತಿಸ್ತೃಷ್ಣಾಸ್ತಧಾಷ್ಟಮೀ || 18 ||

ಕ್ಷಾಂತಿರ್ಜಾತಿಸ್ತಥಾ ಲಜ್ಜಾ ಶಾಂತಿಃ ಶ್ರದ್ಧಾ ಚ  
ಕಾಂತಿಕಾ |  
ಲಕ್ಷ್ಮೀವೃತ್ತಿಃ ಸ್ಮೃತಿಶ್ಚೈವ ದಯಾ ದೀಪ್ತಿಸ್ತಥೈವ  
ಚ || 19 ||

ತುಷ್ಟಿಃ ಪುಷ್ಟಿಸ್ತಥಾ ಮಾತಾ ಭ್ರಾಂತಿಃ ಸರ್ವಾತ್ಮಿಕಾ  
ತಥಾ |  
ತ್ರಯೋವಿಂಶತಿಸಂಖ್ಯಾತಾ ಯಾ ದೇವೀ ಗಣಿತಾ  
ಶುಭಾ |  
ಭುಕ್ತಿರ್ಮುಕ್ತಿನಂದೂರಸ್ಥಾ ಶುದ್ಧಪಾಠವತಾಂ ನೃಣಾಂ  
|| 20 ||

ದೇವ್ಯಾಃ ಸ್ತವಂ ಜ್ಞಾನಮಯಂ ಕೃತಂ ಯತ್  
ಪೃಥ್ವೀಧರಾಚಾರ್ಯವರೇಣ ಸಮ್ಯಕ್ |  
ಯಚ್ಚೋದ್ಧೃತಂ ಸಪ್ತಶತೀಸ್ಥಸಾರಂ  
ಸರ್ವಾನ್ವಿತಂ ತನ್ನಿಗಮಸ್ಯ ಸಾರಂ || 21 ||

|| ಇತಿ ಲಘು ಸಪ್ತಶತೀ ಸ್ತೋತ್ರಂ ಸಂಪೂರ್ಣಂ ||